

मा. उच्च न्यायालय, मुंबई, खंडपीठ औरंगाबाद
येथे दाखल रिट याचिका क्र.३६९६/२०१८ व
इतर संलग्न याचिकेत शासनाची बाजू
मांडण्यासाठी नियुक्त केलेले विशेष समुपदेशी
अॅड. श्री. आनंद जैस्वाल यांचे मानधन अदा
करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक:- याचिका-२०२१/प्र.क्र.१२७/एसडी-१
मंत्रालय विस्तार भवन, मुंबई ४०००३२
दिनांक :-१९ मार्च, २०२४

संदर्भ :-

- १) वित्त विभागाचे क्र. अर्थसं-२०२३/प्र.क्र.४०/अर्थ-३, दि. १२.०४.२०२३ व दि.०८.१२.२०२३ चे परिपत्रक
- २) विधी अधिकारी, विभागीय शिक्षण उपसंचालक, नागपूर विभाग, नागपूर यांचे कार्यालय यांचे दि.१५.०२.२०२४ रोजीचे पत्र
- ३) अॅड. श्री. आनंद जैस्वाल यांचे दि.१४.०२.२०२४ रोजीचे पत्र

प्रस्तावना :-

श्रीमती चित्रा जगदीश मेहेर व इतर यांनी मा. उच्च न्यायालय, मुंबई, खंडपीठ, औरंगाबाद येथे थकीत मानधन मिळण्याबाबत तसेच शासन सेवेत समायोजन करवून घेण्याबाबत रिट याचिका क्र.३६९६/२०१८ व त्याअनुषंगाने अवमान याचिका क्र.२६४/२०२० दाखल केली आहे. मा. उच्च न्यायालयाने सदर याचिकेस वेळोवेळी इतर याचिकादेखील संलग्नित केल्या आहेत.

२. सदर न्यायालयीन प्रकरण हाताळण्यासाठी अॅड. श्री. आनंद जैस्वाल यांची नियुक्ती विशेष समुपदेशी म्हणून करण्यात आली आहे. उपरोक्त न्यायालयीन प्रकरणी मा. उच्च न्यायालयात उपस्थित राहून शासनाची बाजू मांडल्याबद्दल अॅड. श्री. आनंद जैस्वाल यांनी रु. १४ लक्ष रकमेचे देयक सादर केले आहे. त्यानुसार अॅड. श्री. आनंद जैस्वाल यांनी सादर केलेल्या देयकाप्रमाणे रु. १४ लक्ष इतकी रक्कम समग्र शिक्षा योजनेतर्गत राज्य हिश्याचे २२०२ आय ६१२, ३१-सहायक अनुदाने या लेखाशीर्षातून भागविण्याची बाब शासनाच्या विचाराधीन होती.

शासन निर्णय :-

मा. उच्च न्यायालय, मुंबई, खंडपीठ, औरंगाबाद येथे दाखल रिट याचिका क्र.३६९६/२०१८ व इतर संलग्न याचिकाप्रकरणी मा. उच्च न्यायालयात शासनाच्या वतीने बाजू मांडण्यासाठी नियुक्त विशेष समुपदेशी अॅड. श्री. आनंद जैस्वाल यांना देय रु. चौदा लक्ष इतकी रक्कम समग्र शिक्षा योजनेतर्गत राज्य हिश्याचे २२०२ आय ६१२, ३१-सहायक अनुदाने या लेखाशीर्षातून उपलब्ध करून देण्यास शासन मान्यता देण्यात येत आहे.

२. सदर खर्च “मागणी क्रमांक ई-२, २२०२, सर्वसाधारण शिक्षण, ०१ प्राथमिक शिक्षण, १०६- शिक्षक व इतर खर्च, (०१) (०२) समग्र शिक्षा अभियान (सर्वसाधारण) (राज्य हिस्सा ४० टक्के), ३१ सहायक अनुदाने (वेतनेतर), (२२०२ आय ६१२)” या लेखाशिर्षाखालील सन २०२३-२४ या वित्तीय वर्षामध्ये

उपलब्ध असलेल्या शिल्लक निधीतून भागविण्यात यावा. यासाठी सहसचिव / उपसचिव, शालेय शिक्षण व क्रीडा विभाग यांना “नियंत्रक अधिकारी” व अवर सचिव / कक्ष अधिकारी, रोख / लेखा शाखा, शालेय शिक्षण व क्रीडा विभाग यांना “आहरण व संवितरण अधिकारी” म्हणून घोषित करण्यात येत आहे. संबंधित आहरण व संवितरण अधिकारी यांनी सदर निधी कोषागारातून आहरीत करून राज्य प्रकल्प संचालक, महाराष्ट्र राज्य प्राथमिक परिषद, मुंबई यांचेकडे जमा करावा.

७. वित्त विभाग, शासन परिपत्रक दिनांक १२.४.२०२३ व दि.०८.१२.२०२३ मध्ये नमूद केलेल्या सर्व अटींची पूर्तता होत आहे.

८. सदर शासन निर्णय नियोजन विभागाने अनौपचारिक संदर्भ क्र. १४५/१४७१, दि. ०७.०३.२०२४ व वित्त विभागाने अनौपचारिक संदर्भ क्र. ३७८/व्यय-५, दि.१३.०३.२०२४ अन्वये दिलेल्या सहमतीनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१९१५३३२०२७२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तुषार महाजन)

उप सचिव, महाराष्ट्र शासन

प्रति,

१. मा. मंत्री (शालेय शिक्षण), यांचे खाजगी सचिव, मंत्रालय, मुंबई
२. प्रधान सचिव, (शालेय शिक्षण व क्रीडा विभाग) यांचे स्वीय सहायक, मंत्रालय, मुंबई.
३. आयुक्त (शिक्षण), महाराष्ट्र राज्य, पुणे.
४. राज्य प्रकल्प संचालक, महाराष्ट्र प्राथमिक शिक्षण परिषद, मुंबई
५. शिक्षण संचालक (प्राथमिक), महाराष्ट्र राज्य, पुणे
६. महालेखापाल (लेखा परीक्षा), महाराष्ट्र, नागपूर
७. महालेखापाल (लेखा व अनुज्ञेयता), महाराष्ट्र, नागपूर
८. संचालक, लेखा व कोषागारे, महाराष्ट्र राज्य, मुंबई-६३
९. अधिदान व लेखा कार्यालय, मुंबई
१०. वित्त विभाग, (व्यय-५/अर्थसंकल्प शाखा), मंत्रालय, मुंबई
११. अवर सचिव/कक्ष अधिकारी, लेखाशाखा, शालेय शिक्षण व क्रीडा विभाग, मंत्रालय, मुंबई
१२. अवर सचिव(अर्थसंकल्प), शालेय शिक्षण व क्रीडा विभाग, मंत्रालय, मुंबई.
१३. निवड नस्ती (एसडी-१)